

மறுசீரமைப்பா? மாநில உரிமைகள் பறிப்பா? - கண்டனக் குரல்கள்!

குறுகிய நோக்கத்துடன் பா.ஜ.க. அரசு செயல்படுகிறது!

பன்முகத்தன்மையே நாட்டின் பலம்!

கேரள முதலமைச்சர் பினராயி விஜயன் பேச்சு!

சென்னை, மார்ச். 23-
தொகுதி மறுசீரமைப்புக்கான நடவடிக்கையை குறுகிய அரசியல் நோக்கங்களுக்காகவே ஒன்றிய பா.ஜ.க.அரசு தொடங்கி உள்ளதாக கேரள முதலமைச்சர் பினராயி விஜயன் விமர்சித்துள்ளார்.

மேலும் முதல்வர் பினராயி விஜயன் கூறுகையில், இந்த வரலாற்றுச் சிறப்புமிக்க போராட்டத்தை தமிழ்நாடு முதலமைச்சர் முன்னெடுத்திருக்கிறார். அவருக்கு எனது வாழ்த்துகள் என்றும் பெருமிதத்துடன் குறிப்பிட்டார்.

தொகுதி மறுசீரமைப்பு குறித்த கூட்டு நடவடிக்கைக்கு கூட்டத்தில் கேரள முதலமைச்சர் பினராயி விஜயன் கலந்து கொண்டார்.

அப்போது பேசிய அவர், பன்முகத் தன்மையே இந்தியாவின் பலம் என்றும், இதனை ஒன்றிய அரசு உணர்ந்து கொண்டு செயல்பட வேண்டும் எனத் தெரிவித்தார். இவ்விவகாரம் குறித்து மாநிலங்களுடன் ஒன்றிய அரசு அர்த்தமுள்ள



உரையாடலை தொடங்க வேண்டும் என்ற அவர், தொகுதி மறுசீரமைப்புக் குறித்து தெளிவுபடுத்த வேண்டியது ஒன்றிய அரசின் கடமை என்றும் கூறினார்.

தொகுதி மறுசீரமைப்புக்கான நடவடிக்கையை அரசியல் உள்நோக்கத்துடன் ஒன்றிய பா.ஜ.க.அரசு தொடங்கி உள்ளதாகவும் பினராயி விஜயன் விமர்சித்தார்.

மேலும் அவர் கூறுகையில் தொகுதி மறுசீரமைப்பு என்பது வெறும் எண்ணிக்கை மட்டும் சார்ந்தது அல்ல. இது இந்தியாவின் ஆன்மா சம்பந்தப்பட்ட விவகாரம்

பன்முகத் தன்மையே இந்தியாவின் பலம் என்பதை இந்திய அரசு உணர வேண்டும்.

தொகுதி மறு சீரமைப்பு விவகாரத்தில் மாநிலங்களுடன் அர்த்தமுள்ள உரையாடலை ஒன்றிய அரசு தொடர வேண்டும்.

மேலும் விரிவுபடுத்த வேண்டிய கடமை ஒன்றிய அரசுக்குள்ளது.

முதலமைச்சருக்கு எனது வாழ்த்துகள்!

தென் மாநிலங்களின் தொகுதி குறைப்பு பா.ஜ.க.வின் ஆதிக்கத்திற்கு ஏற்கனவே நம் கலாச்சாரத்திலும் மொழிக்கொள்கையும் தலையீடும் ஒன்றிய பா.ஜ.க. அரசு தற்போது நம் பிரதிநிதித்துவத்திலும் தலையிடுகிறது. இதனை அனைவரும் ஒன்றிணைந்து தடுத்து நிறுத்த வேண்டியது மிக முக்கியம்.

இந்த வரலாற்றுச் சிறப்புமிக்க போராட்டத்தை தமிழ்நாடு முதலமைச்சர் முன்னெடுத்திருக்கிறார். அவருக்கு எனது வாழ்த்துகள் என்று கூறினார்.

தென் மாநிலங்களின்

அரசியல் பிரதிநிதித்துவத்தைக் குறைப்பதா?

தெலுங்கானா முதல்வர் ரேவந்த் ரெட்டி விமர்சனம்!

சென்னை, மார்ச். 23-
மக்கள் தொகை கட்டுப்பாட்டில் சிறப்பாக செயல்பட்ட தென்மாநிலங்களின் அரசியல் பிரதிநிதித்துவத்தை குறைக்கும் தண்டனையே தொகுதி மறுசீரமைப்பு என தெலுங்கானா முதலமைச்சர் ரேவந்த் ரெட்டி விமர்சித்துள்ளார்.

தொகுதி மறுசீரமைப்பு குறித்த கூட்டு நடவடிக்கைக்கு கூட்டத்தில் பேசிய தெலுங்கானா முதலமைச்சர் ரேவந்த் ரெட்டி, எவ்வித ஆலோசனை



மையும் இல்லாமல் ஒன்றிய பா.ஜ.க. அரசு தனது விருப்பங்களை

நாட்டின் மீது தீணிப்பதாகத் தெரிவித்தார். மக்கள் தொகையை சிறப்பாக கட்டுப்படுத்திய தென் மாநிலங்கள் அனைத்து துறைகளில் சிறப்பான வளர்ச்சி பெற்றுள்ளதாகத் தெரிவித்த அவர்.

மக்கள் தொகை கட்டுப்பாட்டில் சிறப்பாக செயல்பட்ட தென்மாநிலங்களின் அரசியல் பிரதிநிதித்துவத்தை குறைப்பதற்கான தண்டனையே தொகுதி மறுசீரமைப்பு என்றும் விமர்சித்தார்.

தொகுதி மறுசீரமைப்பினால்

பஞ்சாபில் எம்.பி. தொகுதிகள் குறையும்!

பஞ்சாப் முதல்வர் பகவந்த்மான் குற்றச்சாட்டு!

சென்னை, மார்ச் 23-
ஒன்றிய பா.ஜ.க. அரசின் தற்போதைய தொகுதி மறுசீரமைப்பால், பஞ்சாபில் மக்களவை தொகுதிகளின் எண்ணிக்கை குறைய வாய்ப்புள்ளதாக, பஞ்சாப் முதலமைச்சர் பகவந்த் மான் குற்றம் சாட்டியுள்ளார்.



சென்னையில் நடைபெற்ற கூட்டு நடவடிக்கைக் குழு கூட்டத்தில் உரையாற்றிய பஞ்சாப் முதல்வர் பகவந்த் மான், தொகுதி மறுசீரமைப்பு விவகாரத்தில், அனைத்துக் கட்சிகளை ஒருங்கிணைக்க

முதலமைச்சர் மு. க. ஸ்டாலின் அவர்கள் எடுத்த முன்னெடுப்புக்கு நன்றி தெரிவித்தார்.

நாட்டில் எங்கெல்லாம் வெற்றி வாய்ப்பு உள்ளதோ, அதனை தக்கவைக்க பா.ஜ.க. முயற்சி செய்வதாக விமர்சித்த அவர், ஒன்றிய பா.ஜ.க. அரசின் தற்போதைய தொகுதி மறுசீரமைப்பால், பஞ்சாபில் மக்களவை தொகுதிகளின் எண்ணிக்கை குறைய வாய்ப்புள்ளதாக கூறினார்.

மக்கள் தொகை அடிப்படையில்

தொகுதி மறுவரையறை நியாயமற்றது!

ஒடிசா முன்னாள் முதல்வர் நவீன் பட்நாயக் கண்டனம்!

சென்னை, மார்ச். 23-
மக்கள் தொகை அடிப்படையில் தொகுதி மறுவரையறை என்பது நியாயமற்றது என பிஜு ஜனதாதலைவரும், ஒடிசா மாநில முன்னாள் முதலமைச்சருமான நவீன் பட்நாயக் தெரிவித்துள்ளார்.

மக்கள் தொகை அடிப்படையில், நாடாளுமன்ற தொகுதிகளை மறுவரையறை செய்யப்போவதாக தகவல் வெளியானது. இது குடும்பக் கட்டுப்பாடு திட்டம் மூலம் மக்கள் தொகையை குறைத்த மாநிலங்கள் எங்கு இழைக்கப்படும் அநீதி என கூறிய தமிழ்நாடு முதலமைச்சர்



மு.க.ஸ்டாலின் அவர்கள், எதிர்க்கட்சிகள் ஆளும் மாநில முதலமைச்சர்கள் உள்ளிட்டோருக்கு அழைப்பு விடுத்து கூட்டம் நடத்தினார்.

சென்னை கிண்டியில் நடைபெற்ற தொகுதி மறுவரையறை குறித்த கூட்டு நடவடிக்கை குழுக் கூட்டத்தில், காணொலி காட்சி வாயிலாக பங்கேற்ற ஒடிசா முன்னாள் முதலமைச்சர் நவீன் பட்நாயக், மக்கள் தொகை அடிப்படையில், தொகுதி மறுவரையறை செய்யக்கூடாது என்றார். தொகுதி மறுவரையறை செய்ய மக்கள் தொகை ஒன்று மட்டுமே தகுதி இல்லை எனக் கூறிய நவீன் பட்நாயக், அனைத்துக் கட்சியினரிடமும் பேசி முடிவெடுக்க வேண்டும் என வலியுறுத்தினார்.

முதலமைச்சர் மு.க.ஸ்டாலின் தலைமையில் கூடியது தொடக்கம்தான்!

நாட்டின் ஆன்மா பாதிக்கப்படக்கூடாது!

கர்நாடக துணை முதல்வர் டி.கே.சிவகுமார் பேச்சு!

சென்னை, மார்ச். 23-
தொகுதி மறுவரையறை கூட்டத்தில் கர்நாடக துணை முதல்வர் பேசுகையில், முதலமைச்சர் மு. க. ஸ்டாலின் அவர்கள் தலைமையில் கூடியது இது தொடக்கம்தான் என்றும் நாட்டின் ஆன்மா பாதிக்கப்படக்கூடாது என்றும் தெரிவித்தார்.

இக் கூட்டத்தில் அவர் பேசியதாவது:- எனது முதல் கருத்து மக்களவை தொகுதியை அதிகரிக்க வேண்டாம் என்பது தான் தொகுதி மறுசீரமைப்பால் தென் இந்தியா அரசியல் குரலை இழக்கும் இந்திராகாந்தி ஆட்சியிலும், தொகுதி மறுசீரமைப்பு செய்யப்பட்டது. ஆனால் தொகுதிகளின் எண்ணிக்கையில் மாற்றம் செய்யப்படவில்லை.

மக்களவை தொகுதிகள் மறுவ



ரையறை குறித்து முதலமைச்சர் மு.க.ஸ்டாலின் அவர்கள் கூடிய கூட்டம் சென்னையிலுள்ள கிண்டியில் நடைபெற்றது. இதில், கர்நாடகா சார்பில் பங்கேற்ற பேசிய அந்த மாநில துணை முதலமைச்சர் டி.கே.சிவகுமார், அம்பேத்கர், அண்ணா, பசுவண்ணா, நாராயணகுரு வழியில், சமூக நீதி மற்றும் மொழி உரிமைக்காகவும் போராடியதாக தெரி

வித்தார். மக்கள் தொகை கட்டுப்பாடு திட்டத்தை சிறப்பாக செயல்படுத்திய தென் மாநிலங்களுக்கு அநீதி இழைக்கக் கூடாது என பேசிய அவர், கல்வி வளர்ச்சி, மருத்துவ துறை வளர்ச்சி உள்ளிட்ட விகிதங்களை கணக்கில் கொள்ள வேண்டும் என வலியுறுத்தினார்.

தொகுதிகள் குறைப்பு என்பது எண்ணிக்கை மட்டுமல்ல என டி.கே.சிவகுமார், நமது அடையாளம், கலாசாரம் என்றும், நாட்டின் ஆன்மா என்றும் தெரிவித்தார். தொடர்ந்து பேசிய அவர், முதலமைச்சர் மு.க.ஸ்டாலின் அவர்கள் தலைமையில் கூடியிருப்பது தொடக்கம்தான் என்றும், வெல்லும் வரை போராடுவோம் என்றும் கூறியதுடன், இது வடஇந்தியா, தென்னிந்தியா மோதல் இல்லை என்றும் தெளிவுபடுத்தினார்.



முதல்வர் மு.க.ஸ்டாலின் அவர்கள் தலைமையில் சென்னையில் நேற்று நடைபெற்ற தொகுதி மறுசீரமைப்பு கூட்டு நடவடிக்கைக் குழுக் கூட்டத்தில் பங்கேற்றிட்டு நேற்று முன்தினம் வருகை தந்த கேரள மாநில முதலமைச்சர் பினராயி விஜயன் அவர்களை தகவல் தொழில் நுட்பத்துறை அமைச்சர் பி.டி.ஆர். பழனிவேல் தியாகராஜன், தமிழ்ச்சி தங்க பண்டியன் எம்.பி. ஆகியோர் வரவேற்றனர்.



நாடாளுமன்ற தொகுதிகளின் மறுசீரமைப்பு தொடர்பாக சென்னையில் நேற்று (22.03.2025) நடைபெற்ற கூட்டு நடவடிக்கைக் குழுவின் முதல் கூட்டத்தில் பங்கேற்க வருகை தந்த தெலுங்கானா மாநில முதலமைச்சர் ரேவந்த் ரெட்டி அவர்களை நகராட்சி நிர்வாகத்துறை அமைச்சர் நாடாளுமன்ற உறுப்பினர் கனிமொழி என்.வி.என்.சோமு ஆகியோர் நேற்று முன்தினம் (21.03.2025) சென்னை விமான நிலையத்தில் வரவேற்றனர்.



தமிழ்நாடு முதலமைச்சர் தலைமையில் தொகுதி மறுவரையறை குறித்து தென் மாநிலங்களின் முதலமைச்சர்கள், அனைத்துக் கட்சித் தலைவர்கள் கூட்டத்தில் கலந்துகொள்ள ஒரிசா காங்கிரஸ் தலைவர் பக்தா சூன் தாஸ், பிஜு ஜனதா தளம் சார்பில் முன்னாள் அமைச்சர் சஞ்சய் குமார் தாஸ் பர்மா மற்றும் முன்னாள் ராஜ்யசபா எம்.பி அமர் பட்நாயக் ஆகியோர் சென்னை விமான நிலையம் வருகைதந்தனர். அவர்களை நாடாளுமன்ற உறுப்பினர்கள் தயாநிதி மாறன் மற்றும் கனிமொழி என்.வி.என். சோமு வரவேற்றனர்.



நாடாளுமன்ற தொகுதிகளின் மறுசீரமைப்பு தொடர்பாக சென்னையில் நேற்று (22.03.2025) நடைபெற்ற கூட்டு நடவடிக்கைக் குழுவின் முதல் கூட்டத்தில் பங்கேற்க வருகை தந்த தெலுங்கானா மாநில முதலமைச்சர் ரேவந்த் ரெட்டி அவர்களை நகராட்சி நிர்வாகத்துறை அமைச்சர் கே.என் நேரு, நாடாளுமன்ற உறுப்பினர் ஆ.ராசா, சுடமன்ற உறுப்பினர் கு.செல்வப்பெருந்தகை ஆகியோர் நேற்று முன்தினம் (21.03.2025), சென்னை விமான நிலையத்தில் வரவேற்றனர்.